

Resource: Biblica Open Nepali Contemporary Version

License Information

Biblica Open Nepali Contemporary Version (Nepali) is based on: Biblica® Open Nepali Contemporary Version, [Biblica](#), 2024, which is licensed under a [CC BY-SA 4.0 license](#).

This PDF version is provided under the same license.

Biblica Open Nepali Contemporary Version

ECC

Ecclesiastes 1:1, Ecclesiastes 1:2, Ecclesiastes 1:3, Ecclesiastes 1:4, Ecclesiastes 1:5, Ecclesiastes 1:6, Ecclesiastes 1:7, Ecclesiastes 1:8, Ecclesiastes 1:9, Ecclesiastes 1:10, Ecclesiastes 1:11, Ecclesiastes 1:12, Ecclesiastes 1:13, Ecclesiastes 1:14, Ecclesiastes 1:15, Ecclesiastes 1:16, Ecclesiastes 1:17, Ecclesiastes 1:18, Ecclesiastes 2:1, Ecclesiastes 2:2, Ecclesiastes 2:3, Ecclesiastes 2:4, Ecclesiastes 2:5, Ecclesiastes 2:6, Ecclesiastes 2:7, Ecclesiastes 2:8, Ecclesiastes 2:9, Ecclesiastes 2:10, Ecclesiastes 2:11, Ecclesiastes 2:12, Ecclesiastes 2:13, Ecclesiastes 2:14, Ecclesiastes 2:15, Ecclesiastes 2:16, Ecclesiastes 2:17, Ecclesiastes 2:18, Ecclesiastes 2:19, Ecclesiastes 2:20, Ecclesiastes 2:21, Ecclesiastes 2:22, Ecclesiastes 2:23, Ecclesiastes 2:24, Ecclesiastes 2:25, Ecclesiastes 2:26, Ecclesiastes 3:1, Ecclesiastes 3:2, Ecclesiastes 3:3, Ecclesiastes 3:4, Ecclesiastes 3:5, Ecclesiastes 3:6, Ecclesiastes 3:7, Ecclesiastes 3:8, Ecclesiastes 3:9, Ecclesiastes 3:10, Ecclesiastes 3:11, Ecclesiastes 3:12, Ecclesiastes 3:13, Ecclesiastes 3:14, Ecclesiastes 3:15, Ecclesiastes 3:16, Ecclesiastes 3:17, Ecclesiastes 3:18, Ecclesiastes 3:19, Ecclesiastes 3:20, Ecclesiastes 3:21, Ecclesiastes 3:22, Ecclesiastes 4:1, Ecclesiastes 4:2, Ecclesiastes 4:3, Ecclesiastes 4:4, Ecclesiastes 4:5, Ecclesiastes 4:6, Ecclesiastes 4:7, Ecclesiastes 4:8, Ecclesiastes 4:9, Ecclesiastes 4:10, Ecclesiastes 4:11, Ecclesiastes 4:12, Ecclesiastes 4:13, Ecclesiastes 4:14, Ecclesiastes 4:15, Ecclesiastes 4:16, Ecclesiastes 5:1, Ecclesiastes 5:2, Ecclesiastes 5:3, Ecclesiastes 5:4, Ecclesiastes 5:5, Ecclesiastes 5:6, Ecclesiastes 5:7, Ecclesiastes 5:8, Ecclesiastes 5:9, Ecclesiastes 5:10, Ecclesiastes 5:11, Ecclesiastes 5:12, Ecclesiastes 5:13, Ecclesiastes 5:14, Ecclesiastes 5:15, Ecclesiastes 5:16, Ecclesiastes 5:17, Ecclesiastes 5:18, Ecclesiastes 5:19, Ecclesiastes 5:20, Ecclesiastes 6:1, Ecclesiastes 6:2, Ecclesiastes 6:3, Ecclesiastes 6:4, Ecclesiastes 6:5, Ecclesiastes 6:6, Ecclesiastes 6:7, Ecclesiastes 6:8, Ecclesiastes 6:9, Ecclesiastes 6:10, Ecclesiastes 6:11, Ecclesiastes 6:12, Ecclesiastes 7:1, Ecclesiastes 7:2, Ecclesiastes 7:3, Ecclesiastes 7:4, Ecclesiastes 7:5, Ecclesiastes 7:6, Ecclesiastes 7:7, Ecclesiastes 7:8, Ecclesiastes 7:9, Ecclesiastes 7:10, Ecclesiastes 7:11, Ecclesiastes 7:12, Ecclesiastes 7:13, Ecclesiastes 7:14, Ecclesiastes 7:15, Ecclesiastes 7:16, Ecclesiastes 7:17, Ecclesiastes 7:18, Ecclesiastes 7:19, Ecclesiastes 7:20, Ecclesiastes 7:21, Ecclesiastes 7:22, Ecclesiastes 7:23, Ecclesiastes 7:24, Ecclesiastes 7:25, Ecclesiastes 7:26, Ecclesiastes 7:27, Ecclesiastes 7:28, Ecclesiastes 7:29, Ecclesiastes 8:1, Ecclesiastes 8:2, Ecclesiastes 8:3, Ecclesiastes 8:4, Ecclesiastes 8:5, Ecclesiastes 8:6, Ecclesiastes 8:7, Ecclesiastes 8:8, Ecclesiastes 8:9, Ecclesiastes 8:10, Ecclesiastes 8:11, Ecclesiastes 8:12, Ecclesiastes 8:13, Ecclesiastes 8:14, Ecclesiastes 8:15, Ecclesiastes 8:16, Ecclesiastes 8:17, Ecclesiastes 9:1, Ecclesiastes 9:2, Ecclesiastes 9:3, Ecclesiastes 9:4, Ecclesiastes 9:5, Ecclesiastes 9:6, Ecclesiastes 9:7, Ecclesiastes 9:8, Ecclesiastes 9:9, Ecclesiastes 9:10, Ecclesiastes 9:11, Ecclesiastes 9:12, Ecclesiastes 9:13, Ecclesiastes 9:14, Ecclesiastes 9:15, Ecclesiastes 9:16, Ecclesiastes 9:17, Ecclesiastes 9:18, Ecclesiastes 10:1, Ecclesiastes 10:2, Ecclesiastes 10:3, Ecclesiastes 10:4, Ecclesiastes 10:5, Ecclesiastes 10:6, Ecclesiastes 10:7, Ecclesiastes 10:8, Ecclesiastes 10:9, Ecclesiastes 10:10, Ecclesiastes 10:11, Ecclesiastes 10:12, Ecclesiastes 10:13, Ecclesiastes 10:14, Ecclesiastes 10:15, Ecclesiastes 10:16, Ecclesiastes 10:17, Ecclesiastes 10:18, Ecclesiastes 10:19, Ecclesiastes 10:20, Ecclesiastes 11:1, Ecclesiastes 11:2, Ecclesiastes 11:3, Ecclesiastes 11:4, Ecclesiastes 11:5, Ecclesiastes 11:6, Ecclesiastes 11:7, Ecclesiastes 11:8, Ecclesiastes 11:9, Ecclesiastes 11:10, Ecclesiastes 12:1, Ecclesiastes 12:2, Ecclesiastes 12:3, Ecclesiastes 12:4, Ecclesiastes 12:5, Ecclesiastes 12:6, Ecclesiastes 12:7, Ecclesiastes 12:8, Ecclesiastes 12:9, Ecclesiastes 12:10, Ecclesiastes 12:11, Ecclesiastes 12:12, Ecclesiastes 12:13, Ecclesiastes 12:14

Ecclesiastes 1:2

Ecclesiastes 1:1

¹ दावीदका पुत्र, यरूशलेमका राजा, उपदेशकका वचनहरूः

² “अर्थहीन नै अर्थहीन!” उपदेशकले भन्दछन्, “पूर्ण रूपमा अर्थहीन! सबै थोक अर्थहीन हुन्।”

Ecclesiastes 1:3

3 मानिसहरूले सूर्यमुनि गरेका सबै परिश्रमबाट तिनीहरूलाई के नै लाभ हुन्छ र?

Ecclesiastes 1:4

4 पुस्ताहरू आउँछन्, र पुस्ताहरू जान्छन्; तर पृथ्वी सदासर्वदा रहिरहन्छ।

Ecclesiastes 1:5

5 सूर्य उदाउँछ, र सूर्य अस्ताउँछ; अनि जुन ठाउँबाट उदाएको थियो फेरि हतारिँदै आफ्नै ठाउँतिर फर्किजान्छ।

Ecclesiastes 1:6

6 बतास दक्षिणतिर बहन्छ, र फेरि उत्तरतिर फर्कन्छ; त्यो फन्को मार्दै, फेरि फन्को मार्दै फर्केर आउँछ।

Ecclesiastes 1:7

7 सबै नदीनालाहरू बगेर समुद्रमै जान्छन्, र पनि समुद्र कहिल्यै भरिँदैन; जुन स्थानबाट ती नदीनालाहरू आउँछन्, ती फेरि त्यसैतिर फर्केर जान्छन्।

Ecclesiastes 1:8

8 सबै थोक विरक्तालाग्दा छन्, कसैले ती वर्णन गर्न सक्दैन। देखेर आँखा कहिल्यै सन्तुष्ट हुँदैन; न त सुनेर कान तृप्त हुन्छ।

Ecclesiastes 1:9

9 जे भएको थियो, त्यही फेरि हुनेछ; जे गरिएको थियो, फेरि त्यही गरिनेछ; सूर्यमुनि कुनै कुरा नयाँ छैन।

Ecclesiastes 1:10

10 के कुनै कुरो यस्तो छ, जसबारे कसैले भन्न सक्छ, “हेर! यो चाहिँ नयाँ कुरा हो?” त्यो धेरै पहिलेदेखि नै यहाँ थियो, हाम्रो समयभन्दा पनि धेरै पहिलेदेखि।

Ecclesiastes 1:11

11 विगतका पुस्ताहरूलाई कसैले सम्झनेछैन, र आउनेवालाहरूलाई पनि कसैले सम्झनेछैन; त्यसपछि आउनेहरूले पनि सम्झना गर्नेछैनन्।

Ecclesiastes 1:12

12 म उपदेशक, यरूशलेममा इस्राएलको राजा थिएँ।

Ecclesiastes 1:13

13 आकाशमुनि जे जति गरिन्छन्, ती सबै बुद्धिद्वारा अध्ययन र अनुसन्धान गर्न भनेर मैले मेरो मनलाई लगाएँ। परमेश्वरले मानिस जातिलाई कति कठिन बोझ दिनुभएको छ, ताकि तिनीहरू त्यसैमा अल्झिरहून्।

Ecclesiastes 1:14

14 सूर्यमुनि गरिने सबै काम मैले देखेको छु; ती सबै अर्थहीन हुन्, बतासलाई खेदेको जस्तो मात्र हो।

Ecclesiastes 1:15

15 जे बाङ्गो छ, त्यसलाई सीधा पार्न सकिँदैन; अनि जे कुरा छँदैछैन, त्यसको गन्ती हुँदैन।

Ecclesiastes 1:16

16 मैले मनमनै भनौँ, “हेर, मभन्दा अगि यरूशलेममा राज्य गर्ने सबैले भन्दा धेरै बुद्धि मैले प्राप्त गरेको छु; धेरै बुद्धि र ज्ञान मैले अनुभव गरेको छु।”

Ecclesiastes 1:17

17 तब बुद्धि के रहेछ भनी बुझ्नलाई आफ्नो मन लगाएँ; यसै गरी पागलपन र मूर्खतामा पनि; अनि यो पनि बतासलाई खेदेको जस्तो मात्र रहेछ भनी मैले जानौँ।

Ecclesiastes 1:18

18 किनकि धेरै बुद्धिले धेरै शोक ल्याउँछ; र धेरै ज्ञानले त्यससँगै धेरै कष्ट पनि बढाउँछ।

Ecclesiastes 2:1

1 मैले मनमनमै भनै, “आइज, म तँलाई असल के रहेछ भनी थाहा गर्न सुख-विलासद्वारा जाँच गर्नेछु।” तर त्यो पनि अर्थहीन रहेछ भनी प्रमाणित भयो।

Ecclesiastes 2:2

2 मैले भनै, “हाँसो पागलपन हो; अनि सुख-विलासले के लाभ हुन्छ र?”

Ecclesiastes 2:3

3 आफूलाई मनोरञ्जन गर्न मैले मद्यपान गरै, र मूर्खतालाई अँगालै—मेरो मनले अझै मलाई बुद्धिद्वारा डोऱ्याउँदैथियो। आफ्नो छोटो जीवनमा मानिसले स्वर्गमुनि के असल काम गर्नुपर्ने रहेछ भनी म जान्न चाहन्थै।

Ecclesiastes 2:4

4 मैले ठूला-ठूला कामहरू सुरु गरै। मैले आफ्ना निम्ति घरहरू बनाएँ; र दाखबारी लगाएँ।

Ecclesiastes 2:5

5 मैले बगैँचाहरू र उद्यानहरू बनाएँ, र त्यहाँ सबै किसिमका फलफूलका रूखहरू रोपै।

Ecclesiastes 2:6

6 बढ्दै गरेका रूखहरूको सिँचाइ गर्नलाई मैले पानीका दहहरू बनाएँ।

Ecclesiastes 2:7

7 मैले दास-दासीहरू किनै; अनि मेरा घरमा जन्मेका अन्य दासहरू पनि मसित थिए। यरूशलेममा मभन्दा अगिका सबै मानिसहरूका भन्दा पनि धेरै गाईबस्तु र भेडाबाख्राहरू मसँग थिए।

Ecclesiastes 2:8

8 मैले आफ्ना निम्ति सुन र चाँदी, र विभिन्न राजाहरू र प्रान्तहरूबाट धनसम्पत्ति थुपारै; मैले मानिसको हृदयको आनन्दको निम्ति, गायक-गायिकाहरू र स्त्री-निवास समेत राखै।

Ecclesiastes 2:9

9 म यरूशलेममा मेरो अगिका सबैभन्दा धेरै महान् भएँ। यी सबैमा मेरो बुद्धि मसँगै रहिरह्यो।

Ecclesiastes 2:10

10 मेरा आँखाहरूले चाहेका कुनै पनि अभिलाषा प्राप्त गर्न मैले आफैँलाई इन्कार गरिनै; मेरो हृदयलाई मोजमस्ती गर्न मैले कुनै पनि कसर बाँकी राखिनै। मेरा सबै मेहनतमा मेरो हृदय प्रसन्न थियो; अनि मेरो सारा परिश्रमको फल यही थियो।

Ecclesiastes 2:11

11 जब मैले मेरा हातहरूद्वारा गरिएका सबै कामहरू र मैले गरेका सबै परिश्रमका उपलब्धीहरूलाई विचार गरै; ती सबै कुराहरू अर्थहीन थिए। ती सबै कुराहरू बतासलाई खेदेको जस्तो मात्र रहेछ; सूर्यमुनि केही कुरो फाइदाको रहेनछ।

Ecclesiastes 2:12

12 तब बुद्धि के रहेछ भनी जाँच मेरो सोचलाई लगाएँ; अनि यसै गरी पागलपन र मूर्खता पनि, जे जति गरिसकेका छन्; त्योभन्दा बढी राजाका उत्तराधिकारीले के गर्न सक्लान् र?

Ecclesiastes 2:13

13 मैले देखै, मूर्खताभन्दा बुद्धि उत्तम हुँदोरहेछ, जसरी अन्धकारभन्दा उज्यालो उत्तम हुन्छ!

Ecclesiastes 2:14

14 बुद्धिमानको आँखा उसको शिरमा हुन्छ, तर मूर्खचाहिँ अँध्यारोमा हिँड्दुल गर्छ; तर मैले यो थाहा गरै कि, यी दुवैको अन्त्य एउटै हुँदोरहेछ।

Ecclesiastes 2:15

15 तब मैले आफ्नो मनमनै विचार गरें, “मूर्खमाथि जे आइपछ, त्यस्तै ममाथि पनि हुन्छ। तब म बुद्धिमान् भएर मलाई के लाभ भयो र?” तब मैले आफ्नो मनमनै यसो भनें, “यो पनि अर्थहीन रहेछ!”

Ecclesiastes 2:16

16 किनकि मूर्खको जस्तै, बुद्धिमान्को पनि सधैंभरि सम्झना गरिनेछैन; ती दिनहरू आइसकेका छन्, ती दुवै बिर्सिएका हुनेछन्; मूर्खजस्तै बुद्धिमान् मानिस पनि मर्नेपछि!

Ecclesiastes 2:17

17 यसैले मैले आफ्नो जीवनलाई घृणा गरें; किनकि सूर्यमुनि गरिएको काम मेरो निम्ति दुःखमय थियो। यी सबै अर्थहीन हुन्; बतासलाई खेदेको जस्तो मात्र हो।

Ecclesiastes 2:18

18 सूर्यमुनि मैले गरेका हरेक कामलाई मैले घृणा गर्न थालें; किनकि हरेक कामको फल मेरो उत्तराधिकारीको निम्ति मैले छोड्नेपछि।

Ecclesiastes 2:19

19 अनि कसले जान्दछ, त्यो मूर्ख हुनेछ कि बुद्धिमान्? तापनि सूर्यमुनि मैले गरेको मेरो परिश्रमको हरेक फलमाथि त्यसले नै अधिकार जमाउने रहेछ, जसमा मैले सिप र प्रयत्न लगाएको थिएँ। यो पनि अर्थहीन रहेछ।

Ecclesiastes 2:20

20 यसैले मैले सूर्यमुनि गरेका सबै कठिन परिश्रममा म निराश हुनथालें।

Ecclesiastes 2:21

21 किनकि मानिसले आफ्ना बुद्धि, ज्ञान र सिप लगाएर काम गर्छ, र ती सबै अरू कोही, जसले यसको निम्ति मेहनत नै गरेको हुँदैन; उसैको निम्ति छोडेर जानुपर्दो रहेछ। यो पनि एक अर्थहीन र ठूलो दुर्भाग्य हो।

Ecclesiastes 2:22

22 सूर्यमुनि गरेका आफ्ना सारा परिश्रम, चिन्ता र प्रयासको निम्ति मानिसले के नै पो पाउँछ र?

Ecclesiastes 2:23

23 जीवनभरि त्यसको मेहनत दुःख र कष्ट मात्र हो; राति पनि त्यसको मनले विश्राम पाउँदैन। यो पनि अर्थहीन हो।

Ecclesiastes 2:24

24 मानिसले खानु, पिउनु र आफ्ना परिश्रममा सन्तुष्ट रहनुभन्दा अरू कुनै कुरो असल छैन। म देख्दछु, यो पनि परमेश्वरका हातबाट प्राप्त हुँदछ;

Ecclesiastes 2:25

25 किनकि उहाँविना कसले खान र आनन्द लिन सक्छ र?

Ecclesiastes 2:26

26 जुन मानिसले परमेश्वरलाई खुशी पार्दछ, त्यसलाई उहाँले बुद्धि, ज्ञान र आनन्द दिनुहुन्छ; तर पापीलाई चाहिँ उहाँले धनसम्पत्ति जम्मा गर्ने र बढुल्ने काम दिनुहुन्छ; यसरी ती कुराहरू पनि उहाँलाई खुशी पार्नेले नै प्राप्त गर्दछ। यो पनि अर्थहीन र बतासलाई खेदेजस्तो मात्र हो।

Ecclesiastes 3:1

1 हरेक कुराका लागि समय छ; र आकाशमुनि प्रत्येक गतिविधिको निम्ति एउटा समय छ:

Ecclesiastes 3:2

2 जन्मने एउटा समय र मर्ने एउटा समय; रोप्ने एउटा समय र उखेल्ने एउटा समय।

Ecclesiastes 3:3

3 मार्ने एउटा समय र निको पार्ने एउटा समय; भत्काउने एउटा समय र निर्माण गर्ने एउटा समय।

Ecclesiastes 3:4

⁴ रुने एउटा समय र हाँस्ने एउटा समय; शोक गर्ने एउटा समय र नाच्ने एउटा समय।

Ecclesiastes 3:5

⁵ ढुङ्गाहरू छरपस्ट पार्ने एउटा समय र ती बटुल्ने एउटा समय; अँगालो हाल्ने एउटा समय र अलग रहने एउटा समय।

Ecclesiastes 3:6

⁶ खोज्ने एउटा समय र छोडिदिने एउटा समय; राख्ने एउटा समय र फाल्ने एउटा समय।

Ecclesiastes 3:7

⁷ च्यात्ने एउटा समय र टाल्ने एउटा समय; चुप बस्ने एउटा समय र बोल्ने एउटा समय।

Ecclesiastes 3:8

⁸ प्रेम गर्ने एउटा समय र घृणा गर्ने एउटा समय; युद्ध गर्ने एउटा समय र मिलाप गर्ने एउटा समय।

Ecclesiastes 3:9

⁹ काम गर्नेले मेहनतका साथ आफूले गरेको परिश्रमबाट के लाभ पाउँछ र?

Ecclesiastes 3:10

¹⁰ मानव जातिहरूमाथि परमेश्वरले राखिदिनुभएको बोझ मैले देखेको छु, ताकि तिनीहरू त्यसैमा अल्झिरहून्।

Ecclesiastes 3:11

¹¹ सबै कुराहरू उहाँले ठिक समयमा सुन्दर बनाउनुभएको छ। उहाँले मानिसका हृदयमा अनन्तता राखिदिनुभएको छ; तापनि सुरुदेखि अन्त्यसम्म परमेश्वरले जे जति काम गर्नुभयो, सो तिनीहरूले बुझ्न सक्दैनन्।

Ecclesiastes 3:12

¹² म जान्दछु, मानिसको निम्ति तिनीहरू बाँच्नुजेल खुशी रहनु र असल काम गर्नुबाहेक तिनमा अरू कुनै उत्तम कुरा छैन।

Ecclesiastes 3:13

¹³ आफ्ना सारा परिश्रममा खुशी रहनु, खानु र पिउनु नै मानिसलाई परमेश्वरको दान हो।

Ecclesiastes 3:14

¹⁴ म जान्दछु, परमेश्वरले जे गर्नुहुन्छ, त्यो सदासर्वदा रहिरहन्छ; त्यसमा केही थप्न वा घटाउन सकिँदैन। मानिसहरूले उहाँको भय मानून् भनेर परमेश्वरले यसो गर्नुहुन्छ।

Ecclesiastes 3:15

¹⁵ जे भइरहेको छ, त्यो अगिबाटै भइसकेको थियो; र जे हुनेछ, त्यो पनि अगिबाटै भइसकेको थियो; परमेश्वरले बितेका कुराहरू ल्याउनुहुन्छ।

Ecclesiastes 3:16

¹⁶ त्यसबाहेक मैले सूर्यमुनि अरू यस्ता कुरा देखेँ: न्यायको ठाउँमा दुष्टता; धार्मिकताको ठाउँमा दुष्टता।

Ecclesiastes 3:17

¹⁷ मैले आफ्नो मनमनै भनँ, “परमेश्वरले धर्मी र अधर्मी दुवैलाई न्यायमा ल्याउनुहुनेछ; किनकि हरेक कृयाकलापको उचित समय हुनेछ; र हरेक कामको न्यायको उचित समय हुनेछ।”

Ecclesiastes 3:18

¹⁸ मैले मनमै यो पनि विचार गरें, “मानिसलाई चाहिँ परमेश्वरले जाँच गर्नुहुन्छ, ताकि तिनीहरू जनावरजस्तै छन् भनी बुझ्न सक्नु।”

Ecclesiastes 3:19

¹⁹ मानिसको अन्त्य पनि जनावरको जस्तै हुन्छ; दुवैको एउटै अन्त्य हुन्छ, जसरी एउटा मर्छ, अर्को पनि त्यसरी नै मर्छ। दुवैको सास एउटै हो; मानिसलाई जनावरको भन्दा बढी केही लाभ छैन। सबै कुरा अर्थहीन हुन्।

Ecclesiastes 3:20

²⁰ सबै एकै ठाउँमा जान्छन्; सबै धुलोबाट आउँछन्, र धुलोमै फर्किजान्छन्।

Ecclesiastes 3:21

²¹ मानिसको आत्मा उँभोतिर, र पशुको आत्माचाहिँ उँधो पृथ्वीतिर जान्छ भनेर कसले जान्दछ र?"

Ecclesiastes 3:22

²² यसरी मैले देखेँ, मानिसलाई आफ्नो काममा आनन्द लिनुभन्दा अरू असल कुरो केही रहेनछ; किनभने त्यही नै उसको भाग हो। उसको मृत्युपछि के हुने हो, त्यो देखाउनलाई कसले उसलाई ल्याउन सक्छ र?

Ecclesiastes 4:1

¹ फेरि मैले विचार गरें, र सूर्यमुनि भइरहेका सबै अत्याचारहरूलाई देखेँ: मैले अत्याचारमा परेकाहरूका आँसु देखेँ; र तिनीहरूलाई सान्त्वना दिने कोही थिएन; अत्याचार गर्नेहरूको हातमा शक्ति थियो, र अत्याचारमा परेकाहरूलाई सान्त्वना दिने कोही थिएन।

Ecclesiastes 4:2

² अनि मैले यो घोषणा गरें, मृतकहरू, जो मरिसकेका थिए; तिनीहरू अझै जीवितै रहेकाहरूभन्दा धेरै आनन्दित छन्।

Ecclesiastes 4:3

³ तर ती दुवैभन्दा अझ धेरै सुखीचाहिँ त्यो मानिस हो, जो जम्भिएकै छैन; जसले सूर्यमुनि भइरहेको दुष्ट काम देखेकै छैन।

Ecclesiastes 4:4

⁴ अनि मैले देखेँ, मानिसका सम्पूर्ण परिश्रम र उपलब्धीहरूको मूलचाहिँ त्यसको आफ्ना छिमेकीमाथि भएको डाह हो। यो पनि अर्थहीन छ, बतासलाई खेदेको जस्तो मात्र हो।

Ecclesiastes 4:5

⁵ मूर्खले आफ्ना हातहरू बाँधेर राख्छ, र आफ्नो निम्ति आफैं विनाश ल्याउँछ।

Ecclesiastes 4:6

⁶ दुई हातको परिश्रमले कमाएको र बतासलाई खेदेको दुई मुट्ठीभन्दा शान्तिको साथमा एक मुट्ठी हुनु अझ असल हो।

Ecclesiastes 4:7

⁷ फेरि मैले सूर्यमुनि केही अर्थहीन कुरा देखेँ:

Ecclesiastes 4:8

⁸ त्यहाँ नितान्त एउटा एकलो मानिस थियो; उसको न छोरो, न त दाजुभाइ थिए। उसको परिश्रमको अन्त्य थिएन; तापनि उसका आँखाहरू आफ्नो धनसम्पत्तिमा सन्तुष्ट थिएनन्। उसले आफैँलाई सोध्यो, "म कसका निम्ति परिश्रम गरिरहेको छु? र किन आफैँलाई जीवनका आनन्दबाट वञ्चित गर्दैछु?" यो पनि अर्थहीन छ, एक दुःखदायी कुरा हो।

Ecclesiastes 4:9

⁹ एक जनाभन्दा दुई जना असल हुन्, किनकि तिनीहरूले मेहनतको असल फल पाउँदछन्:

Ecclesiastes 4:10

¹⁰ यदि कुनै एउटा लड्यो भने, अर्कोले त्यसलाई उठ्न मदत गर्न सक्छ; तर लड्दा उठाउने कोही नहुँदा कस्तो दुःखको कुरा हुन्छ!

Ecclesiastes 4:11

¹¹ फेरि, दुई जना सँगै सुते भने तिनीहरूलाई न्यानो हुन्छ; तर एकलो त कसरी न्यानो हुन सक्छ र?

Ecclesiastes 4:12

¹² एकलो मानिसलाई कसैले जित्ला; तर दुई जनाले त आफ्नो रक्षा गर्न सक्छन्। अनि तीन सुतरीले बाटेर बनेको डोरी झट्टै चुँडिदैन।

Ecclesiastes 4:13

¹³ एक गरिब तर बुद्धिमान् युवक एक बूढो तर निर्बुद्धि राजाभन्दा उत्तम हो; जसले कसरी सल्लाह लिने भन्ने कुरा पनि जान्दैन।

Ecclesiastes 4:14

¹⁴ त्यो युवक इयालखानाबाट छुटेर राजा बन्न आइपुगेको हुन सक्छ, अथवा उनकै राज्यमा गरिबीमा जन्मेको हुन सक्छ।

Ecclesiastes 4:15

¹⁵ तर मैले सूर्यमुनि बास गर्ने र हिँड्दुल गर्ने सबै मानिसहरू राजाको उत्तराधिकारी त्यही युवकको पछि-पछि लागेका देखेँ।

Ecclesiastes 4:16

¹⁶ तिनीहरूभन्दा अगिका सबै मानिसहरूको संख्या अनगन्ती थिए। तर पछिबाट आउनेहरू त्यस उत्तराधिकारीसित खुशी भएनन्। यो पनि अर्थहीन रहेछ, केवल बतासलाई खेदेको जस्तो मात्र।

Ecclesiastes 5:1

¹ परमेश्वरका भवनमा जाँदा आफ्ना कदमहरूमा होसियारी होऊ। मूर्खले आफू भूल गर्दैछु भनी नजानिकनै बलिदान चढाउनलाई गएजस्तो होइन, तर उहाँको आवाज सुन्नुलाई नजिक जाऊ।

Ecclesiastes 5:2

² परमेश्वरको अगाडि बोल्नलाई हडबड नगर, र कुनै कुरा बोल्न तिम्रो हृदयले हतार नगरोस्; अनि उहाँको सामु प्रतिज्ञा गर्न हतार नगर। किनकि परमेश्वर स्वर्गमा हुनुहुन्छ, अनि तिमीचाहिँ पृथ्वीमा छौ; यसकारण तिम्रा शब्दहरू थोरै होऊन्!

Ecclesiastes 5:3

³ जसरी धेरै चिन्ता हुँदा सपना आउँदछ; त्यसरी नै धेरै शब्दहरू मूर्खका बोली हुन्छन्।

Ecclesiastes 5:4

⁴ जब परमेश्वरलाई प्रतिज्ञा गर्दछौ, त्यो पूरा गर्नमा ढिलो नगर। उहाँ मूर्खसित खुशी हुनुहुन्न; आफ्नो प्रतिज्ञा पूरा गर।

Ecclesiastes 5:5

⁵ प्रतिज्ञा गरेर त्यो पूरा नगर्नुभन्दा प्रतिज्ञा गर्दै नगर्नु असल हो।

Ecclesiastes 5:6

⁶ तिम्रो बोलीले पापमा नडोल्याओस्। अनि मन्दिरका दूतलाई, “मेरो प्रतिज्ञामा भूल भएछ,” भनेर विरोध नगर। तिम्रा वचनले किन परमेश्वरलाई रिस उठाउँछौ, र आफ्नै हातका काम नष्ट गर्न लगाउँछौ?

Ecclesiastes 5:7

⁷ धेरै सपना देख्नु र धेरै कुरा गर्नु अर्थहीन छन्। त्यसकारण परमेश्वरको भय मान।

Ecclesiastes 5:8

⁸ यदि तिमीले कुनै प्रान्तमा गरिबमाथि अत्याचार भएको, त्यसको अधिकार र न्याय इन्कार गरिएको देख्यौ भने अचम्म नमान; किनकि एक अधिकारीमाथि रेखदेख गर्न अर्को ठूलो अधिकारी खटाइएको हुन्छ, र ती सबैमाथि नजर राख्न अझ ठूलो अधिकारी खटाइएको हुन्छ।

Ecclesiastes 5:9

⁹ जमिनबाट उब्जेका अन्न सबैले खान्छन्; राजा आफूले पनि जमिनबाट लाभ प्राप्त गर्दछन्।

Ecclesiastes 5:10

¹⁰ जसले रुपैयाँपैसालाई प्रेम गर्छ, त्यसलाई कहिल्यै प्रशस्त हुँदैन। जसले धनसम्पत्तिलाई प्रेम गर्छ, त्यो आफ्नो आमदानीमा कहिल्यै सन्तुष्ट हुँदैन; यो पनि अर्थहीन छ।

Ecclesiastes 5:11

¹¹ जब धनसम्पत्ति बढ्छ, तब खाने मुखहरू पनि धेरै बढ्छन्। अनि ती आँखाले हेर्नुबाहेक मालिकलाई धनसम्पत्तिको अरू के लाभ हुन्छ र?

Ecclesiastes 5:12

¹² परिश्रम गर्नेको निद्रा मिठो हुन्छ; चाहे त्यसले थोरै खाओस् वा धेरै खाओस्, तर धनीको प्रचुर धनले गर्दा त्यसलाई निद्रै लाग्दैन।

Ecclesiastes 5:13

¹³ मैले सूर्यमुनि एउटा गम्भीर खराबी देखेको छु: मानिसले थुपारेको धनले त्यसैलाई क्षति गरेको,

Ecclesiastes 5:14

¹⁴ अथवा दुर्भाग्यवश त्यो धनसम्पत्ति गुमाएको; त्यसका सन्तान भए तापनि त्यसको उत्तराधिकारको निम्ति केही बाँकी नरहेको।

Ecclesiastes 5:15

¹⁵ आफ्नी आमाको गर्भबाट मानिस नाङ्गै आउँछ, र जस्तो आयो, त्यस्तै फर्किजान्छ। आफ्नो परिश्रमको कमाइबाट केही पनि हातमा लिएर जान सक्दैन।

Ecclesiastes 5:16

¹⁶ यो पनि एक गम्भीर खराबी हो: मानिसजस्तो प्रकारले आयो, त्यस्तै फर्किजान्छ; तब त्यसलाई के लाभ भयो र, के त्यसको परिश्रम हावामा नै खेर गएन र?

Ecclesiastes 5:17

¹⁷ त्यसले आफ्नो सारा जीवनकाल अन्धकारमा, ठूलो नैराश्य, कष्ट र रिस-रागमा जान्छ।

Ecclesiastes 5:18

¹⁸ तब मैले यो थाहा पाएँ, मानिसको निम्ति खानु, पिउनु र परमेश्वरले सूर्यमुनि त्यसलाई दिनुभएको छोटो जीवनमा आफूले गरेको कठोर मेहनतमा सन्तुष्ट रहनु नै असल र उचित हुन्छ। यही त्यसको भाग हो।

Ecclesiastes 5:19

¹⁹ त्यसबाहेक जब परमेश्वरले कुनै मानिसलाई धनसम्पत्ति दिनुहुन्छ, र ती उपभोग गर्ने मौका दिनुहुन्छ; तब त्यसले आफ्नो भागलाई स्वीकार गरी आफ्ना परिश्रममा प्रसन्न हुनुपर्दछ—यो परमेश्वरको वरदान हो।

Ecclesiastes 5:20

²⁰ आफ्नो जीवनका दिनहरूमा त्यसले विचारै गर्दैन; किनकि परमेश्वरले त्यसलाई हृदयको आनन्दमा व्यस्त गराउनुहुन्छ।

Ecclesiastes 6:1

¹ मैले सूर्यमुनि अर्को एउटा खराबी देखेँ, जो मानिस जातिहरूका बीचमा अति व्यापक भएको छ।

Ecclesiastes 6:2

² परमेश्वरले कसैलाई धन, सम्पत्ति र इज्जत दिनुहुन्छ; अनि त्यसको हृदयले चाहेका कुनै कुराको अभाव त्यसलाई हुँदैन, तर उहाँले त्यसबाट आनन्दित हुने क्षमता भने दिनुहुन्न। बरु त्यसको सट्टामा एउटा अपरिचित व्यक्ति आएर ती कुराको आनन्द लिँदछ; यो अर्थहीन हो र दुःखलाग्दो खराबी हो।

Ecclesiastes 6:3

³ कुनै मानिस एक सय छोराछोरीसहित धेरै वर्ष बाँच्ला, तर जति नै लामो त्यसको आयु भए तापनि त्यसले आफ्नो समृद्धिको आनन्द भोग गर्न सक्दैन, र मरेपछि राम्ररी मृत-संस्कार पाउँदैन भने म भन्छु, त्यो मानिसभन्दा त एउटा नजन्मँदै तुहेको बच्चा नै असल हो।

Ecclesiastes 6:4

⁴ त्यो अर्थहीनमा जन्मन्छ, र अन्धकारमा लोप हुन्छ; अनि त्यसको नाम अन्धकारमा नै हराउँछ।

Ecclesiastes 6:5

⁵ त्यसले कहिल्यै सूर्य देखेको हुँदैन, र केही कुरा जानेको पनि हुँदैन; तर त्यस मानिसले भन्दा त धेरै आराम पाउँदछ—

Ecclesiastes 6:6

⁶ यदि त्यो मानिस दुई हजार वर्ष बाँचेर पनि आफ्नो समृद्धिको सुख भोग गर्न असफल हुन्छ भने आखिरमा सबै एउटै ठाउँमा जाँदैनन् र?

Ecclesiastes 6:7

⁷ मानिसले जति परिश्रम गर्दछ, त्यो पेट भर्नको निम्ति मात्र हो, तर पनि त्यसको खाने इच्छा कहिल्यै मेटिँदैन।

Ecclesiastes 6:8

⁸ एउटा बुद्धिमान् मानिसलाई मूर्खबाट के लाभ हुन्छ र? गरिबले यो जानेर के फाइदा छ, कि अरू मानिसहरूका अगि कस्तो व्यवहार गर्ने?

Ecclesiastes 6:9

⁹ आँखासामु जे छ, त्यसमा सन्तुष्ट हुनु धेरै कुराको चाहना गर्नुभन्दा असल हो; यो पनि अर्थहीन छ, बतासलाई खेदेको जस्तो मात्र हो।

Ecclesiastes 6:10

¹⁰ जे छँदैछ, त्यसलाई नाम दिइसकिएको छ, र मानवता के हो, त्यो जानिएकै छ। आफूभन्दा बलियोसँग कसैले पनि विरोध गर्न सक्दैन।

Ecclesiastes 6:11

¹¹ जति धेरै कुरा, त्यति नै कम अर्थ हुन्छ। त्यसले मानिसलाई के फाइदा हुन्छ र?

Ecclesiastes 6:12

¹² किनकि छायाजस्तै बितेर जाने मानिसको जीवनको यो छोटो र अर्थहीन दिनहरूमा, त्यसको लागि कुन कुरो असल छ भनी कसले जान्दछ र? त्यो मरेपछि सूर्यमुनि के हुनेछ, त्यसलाई कसले बताउन सक्छ र?

Ecclesiastes 7:1

¹ असल नाम सुगन्धित अत्तरभन्दा उत्तम हो, अनि मृत्युको दिन जन्मेको दिनभन्दा उत्तम हो।

Ecclesiastes 7:2

² भोजको घरमा जानुभन्दा शोक परेको घरमा जानु उत्तम हो; किनकि मृत्यु हरेक मानिसको अन्त्य हो; जीवित मानिसले यो कुरा हृदयमा राखोस्।

Ecclesiastes 7:3

³ शोक गर्नु हाँसोभन्दा उत्तम हो; किनकि उदास अनुहार हृदयको निम्ति असल हुन्छ।

Ecclesiastes 7:4

⁴ बुद्धिमान्को हृदय शोकको घरमा हुन्छ, तर मूर्खको हृदय भोजको घरमा हुन्छ।

Ecclesiastes 7:5

⁵ मूर्खको गीत सुन्नुभन्दा बुद्धिमान् मानिसको हप्काइमा ध्यान दिनु उत्तम हो।

Ecclesiastes 7:6

⁶ मूर्खको हाँसो, भाँडा मुनि आगोमा पड्कने काँडा जस्तो हो। यो पनि अर्थहीन छ।

Ecclesiastes 7:7

⁷ बलपूर्वक प्राप्त गरेको धनले बुद्धिमान् मानिसलाई मूर्ख बनाउँछ, अनि घूसले हृदयलाई भ्रष्ट पार्दछ।

Ecclesiastes 7:8

⁸ कुनै पनि कुराको सुरुभन्दा त्यसको अन्त्य उत्तम हो; र अहङ्कारी हुनुभन्दा सहनशील हुनु उत्तम हो।

Ecclesiastes 7:9

⁹ झट्टै रिस नदेखाऊ; किनकि रिस मूर्खहरूको काखैमा बास गर्दछ।

Ecclesiastes 7:10

¹⁰ “बितेका दिनहरू वर्तमानभन्दा किन असल थिए?” भनी नभन। किनकि यस्ता प्रश्नहरू गर्नु बुद्धिमानी होइन।

Ecclesiastes 7:11

¹¹ बुद्धि, पैतृक सम्पत्तिजस्तै असल चीज हो, र सूर्य देखेहरूलाई फाइदा हुँदछ।

Ecclesiastes 7:12

¹² जसरी धन एउटा आश्रय हो, त्यसरी नै बुद्धि पनि एक आश्रय हो; तर ज्ञानको फाइदा यही हो: बुद्धिले बुद्धिमान् मानिसलाई जोगाइराख्छ।

Ecclesiastes 7:13

¹³ परमेश्वरले के गर्नुभयो, ती विचार गर: उहाँले बाङ्गो बनाउनुभएको कुरालाई कसले सीधा पार्न सक्छ?

Ecclesiastes 7:14

¹⁴ जब समय असल हुँदछ, खुशी होऊ; तर जब समय खराब हुँदछ, तब यस कुरामा विचार गर: ती दुवै समय परमेश्वरले नै बनाउनुभएको हो। यसकारण मानिसले आफ्नो भविष्यको बारेमा केही पत्ता लगाउन सक्दैन।

Ecclesiastes 7:15

¹⁵ मेरो यो अर्थहीन जीवनमा मैले यी दुवै कुरा देखेको छु: धर्मी आफ्नो धार्मिकतामा नष्ट भएको, र दुष्ट आफ्नो दुष्टतामा धेरै दिनसम्म बाँचेको।

Ecclesiastes 7:16

¹⁶ धेरै धर्मी नहोऊ, र धेरै बुद्धिमानी नहोऊ— किन आफैँलाई नाश गर्छौं?

Ecclesiastes 7:17

¹⁷ धेरै दुष्ट नहोऊ, र मूर्ख नहोऊ— आफ्नो समयभन्दा अगि नै किन मर्छौं?

Ecclesiastes 7:18

¹⁸ एउटा कुरोलाई समाउनु, र अर्को कुरालाई नगुमाउनु असल हो। जसले परमेश्वरको भय मान्दछ, त्यसले दुवैलाई पछ्याउँछ।

Ecclesiastes 7:19

¹⁹ बुद्धिले बुद्धिमान् मानिसलाई सहरका दश जना शासकहरूभन्दा शक्तिशाली बनाउँदछ।

Ecclesiastes 7:20

²⁰ वास्तवमा पृथ्वीमा एक जना पनि धर्मी मानिस छैन, जसले हर समय ठिक काम गर्दछ र कहिल्यै पाप गर्दैन।

Ecclesiastes 7:21

²¹ मानिसहरूले भनेका हरेक कुरामा ध्यान नदेऊ; नत्र त्रातिमीले आफूलाई तिम्रै सेवकले तिमीलाई सरापेको सुन्नेछौ;

Ecclesiastes 7:22

22 किनकि तिमीलाई आफ्नो हृदयमा थाहा छ, धेरैचोटि तिमी आफैँले अरूलाई सरापेका छौ।

Ecclesiastes 7:23

23 मैले यी सबै कुरा बुद्धि लगाएर जाँच गरें। अनि मैले भनें, “मैले बुद्धिमान् हुने निश्चय गरेको छु”— तर यो मबाट टाढै रह्यो;

Ecclesiastes 7:24

24 जे जति छ, त्यो मानवीय समझभन्दा धेरै टाढा छ— कसले त्यो पत्ता लगाउन सक्छ र?

Ecclesiastes 7:25

25 यसैकारण मैले बुद्धिलाई बुझ्न, खोज्न र जाँच गर्न, र हरेक वस्तुको कारण बुझ्नमा आफ्नो मन लगाएँ; अनि दुष्टताको मूर्खता र मूर्खताको पागलपन बुझ्न चाहें।

Ecclesiastes 7:26

26 मैले यो पत्ता लगाएँ, मृत्युभन्दा तितो त्यो स्त्री हो, जो एक पासोजस्तै हो; जसको हृदय एउटा धराप र जसका हात साङ्गो हो। परमेश्वरलाई प्रसन्न तुल्याउने व्यक्ति यस्तो स्त्रीबाट उम्कनेछ, तर पापीलाई त्यसले जालमा पार्नेछे।

Ecclesiastes 7:27

27 उपदेशक भन्दछन्, “हेर, मैले यो कुरा पत्ता लगाएको छु: “हरेक वस्तुको कारण बुझ्नलाई, एउटासँग अर्को कुरा थप्दै,

Ecclesiastes 7:28

28 जब मैले खोजिरहेको थिएँ, तर भेटाएको थिइनँ, एक हजार मानिसबीच एउटा धर्मी पुरुष भेटाएँ; तर सम्पूर्ण स्त्रीहरू बीचमा त एउटै पनि धर्मी स्त्री भेटाइनँ।

Ecclesiastes 7:29

29 मैले यो मात्र थाहा पाएँ: परमेश्वरले मानव-जातिलाई सोझो बनाउनुभएको हो; तर तिनीहरूचाहिँ अनेक योजनाहरू खोज्नका पछि लागेका छन्।”

Ecclesiastes 8:1

1 बुद्धिमान् मानिसजस्तो को छ र? यी कुराहरूको व्याख्या कसले गर्न जान्दछ? मानिसको बुद्धिले उसको अनुहार उज्यालो बनाइदिन्छ, र त्यसको कठोर रूप बदलिन्छ।

Ecclesiastes 8:2

2 म भन्दछु, राजाको आज्ञापालन गर; किनकि तिमीले परमेश्वरसामु शपथ खाएका छौ।

Ecclesiastes 8:3

3 राजाको उपस्थितिबाट गइहाल्न हतार नगर। खराबीको पक्षमा खडा नहोऊ; किनकि तिनले आफूलाई जे गर्न इच्छा लाग्छ, त्यही नै गर्नेछन्।

Ecclesiastes 8:4

4 राजाको बोली आधिकारिक हुनाले कसले तिनलाई यसरी भन्न सक्ला, “हजुर यो के गर्दै हुनुहुन्छ?”

Ecclesiastes 8:5

5 जसले उहाँका आज्ञापालन गर्दछ, त्यसलाई केही हानि हुँदैन; अनि बुद्धिमान् हृदयले उचित समय र उचित प्रक्रियालाई जान्नेछ।

Ecclesiastes 8:6

6 यद्यपि मानिसमाथि धेरै दुःख-कष्ट आए तापनि सबै थोकको उचित समय र उचित प्रक्रिया हुन्छ।

Ecclesiastes 8:7

7 भविष्यको बारेमा कसैले नजानेको हुनाले; हुन आउने घटनाको बारेमा कसले उसलाई भन्न सक्छ र?

Ecclesiastes 8:8

⁸ जसरी कुनै मानिससित हावालाई थाम्ने शक्ति छैन; त्यसरी नै मृत्युको दिनमाथि पनि कसैको शक्ति हुँदैन। जसरी युद्धको समयमा कसैले छुट्टी पाउँदैन; त्यसरी नै दुष्टताले दुष्टलाई छोड्दैन।

Ecclesiastes 8:9

⁹ सूर्यमुनि गरिने सबै कामलाई विचार गरेर हेर्दा मैले यी सबै देखेँ। यस्तो एक समय हुन्छ, अर्कोमाथि कठोर शासन गर्ने मानिसले आफ्नै हानि गर्छ।

Ecclesiastes 8:10

¹⁰ मैले दुष्ट मानिसहरू आदरपूर्वक गाडिएका पनि देखेँ— जो पवित्रस्थानबाट आउने-जाने गर्दथे, र तिनले खराबी गरेकै सहरमा प्रशंसा पाउँदथे; यो पनि अर्थहीन हो।

Ecclesiastes 8:11

¹¹ जब अपराध कार्यको निम्ति तुरुन्तै दण्ड दिइँदैन, तब मानिसको मन दुष्कर्म गर्ने इच्छाले भरिन्छ।

Ecclesiastes 8:12

¹² यद्यपि एक दुष्टले एक सय अपराध गरेर पनि धेरै दिनसम्म बाँचिरहला; तापनि म यो जान्दछु, परमेश्वरको भय मान्ने र उहाँप्रति श्रद्धा गर्ने मानिसलाई असल नै हुनेछ।

Ecclesiastes 8:13

¹³ तर दुष्टले परमेश्वरको डर नमान्ने भएकोले त्यसलाई असल हुनेछैन; र त्यसको आयु बेलुकीको लामो छायाजस्तो हुनेछैन।

Ecclesiastes 8:14

¹⁴ यसबाहेक पृथ्वीमा हुने अर्को अर्थहीन कुरा छ: अधर्मिले पाउनुपर्ने दण्ड धर्मिले पाउँदछ, र धर्मिले पाउनुपर्ने पुरस्कार अधर्मिले पाउँदछ; मैले भनेँ, यो पनि अर्थहीन छ।

Ecclesiastes 8:15

¹⁵ यसैले म जीवनमा आनन्द गर्ने सल्लाह दिँदछु, किनकि मानिसलाई सूर्यमुनि खानु, पिउनु र रमाइलो गर्नुभन्दा अरू उत्तम कुरा केही छैन। सूर्यमुनि परमेश्वरले जति दिनहरू मानिसलाई दिनुभएको छ, उसको त्यही परिश्रमलाई नै आनन्दले साथ दिनेछ।

Ecclesiastes 8:16

¹⁶ जब मैले आफ्नो बुद्धि जान्नमा र पृथ्वीमाथि दिनरात नसुती गरिने मानिसहरूका परिश्रम हेर्नमा मन लगाएँ,

Ecclesiastes 8:17

¹⁷ तब मैले परमेश्वरका सारा कार्यहरूलाई देखेँ। सूर्यमुनि के-के हुन्छन्, ती कसैले बुझ्न सक्दैन; तिनको खोजी गर्न जति नै प्रयास गरे तापनि मानिसले तिनको अर्थ पत्ता लगाउन सक्दैन। कुनै बुद्धिमान् मानिसले म जान्दछु भनी दाबी गरे तापनि त्यसले वास्तवमा त्यो बुझ्ने हुँदैन।

Ecclesiastes 9:1

¹ यसकारण मैले यी सबै कुरामा सोचविचार गरें, र यो निष्कर्षमा पुगेँ: धर्म र बुद्धिमान् र तिनका कामहरू परमेश्वरका हातमा छन्; तर कुनै पनि मानिसलाई प्रेम वा घृणा कुन चाहिले त्यसलाई पखिराखेको हुन्छ भनेर थाहा हुँदैन।

Ecclesiastes 9:2

² सबैको गन्तव्य समान हुन्छ—धर्म र अधर्म, असल र खराब, औपचारिक रूपमा शुद्ध र अशुद्ध; बलिदान चढाउने र नचढाउने सबैको। जस्तो असल मानिसमाथि जे आइपर्छ, त्यस्तै पापीमाथि पनि त्यही नै आइपर्छ; शपथ खानेहरूमाथि जस्तो हुन्छ; त्यस्तै शपथ खान डराउने मानिसहरूमाथि पनि समान गन्तव्य हुन्छ।

Ecclesiastes 9:3

³ सूर्यमुनि जे जति कुराहरू हुन्छन्, ती सबैमा दुष्टता छ: सबैको एउटै गन्तव्य हुन्छ। यसकासाथै मानिसहरूका हृदय खराबीले भरिएका हुन्छन्। तिनीहरू बाँचुन्जेल तिनीहरूका मन पागलपनाले भरिन्छ; त्यसपछि ती सबै मरेकाहरूकाहाँ जान्छन्।

Ecclesiastes 9:4

4 जो बाँचिरहने मानिसहरूका बीचमा हुन्छ, त्यसका लागि आशा छ—मरेको सिंहभन्दा त जिउँदो कुकुर नै असल हो!

Ecclesiastes 9:5

5 किनभने जिउँदाहरूले उनीहरू मर्नेछन् भनेर जान्दछन्; तर मरेकाहरूले केही जान्दैनन्; न त तिनीहरूले केही प्रतिफल नै पाउनेछन्; र तिनीहरूका नामको सम्झना पनि हराउँछ।

Ecclesiastes 9:6

6 तिनीहरूका प्रेम, घृणा र तिनीहरूका ईर्ष्या धेरै समयअघि नै लोप भएका छन्; सूर्यमुनि जे गरिन्छ त्यसमा, फेरि तिनीहरूको कहिल्यै केही भाग हुनेछैन।

Ecclesiastes 9:7

7 आफ्नो बाटो लाग, आनन्दसाथ आफ्नो भोजन गर, आनन्दित हृदयले आफ्नो दाखमद्य पिऊ; किनकि परमेश्वर अगिदेखि नै तिम्रा कामहरूसँग खुशी हुनुहुन्छ।

Ecclesiastes 9:8

8 सधैं सेता वस्त्र लगाऊ; र सधैं आफ्नो शिरमा तेल लगाऊ।

Ecclesiastes 9:9

9 आफ्नी पत्नीसँग जीवनको आनन्द लेओ, जसलाई तिमी प्रेम गर्छौ, यस अर्थहीन जीवनका सारा दिनहरू, जुन परमेश्वरले तिमीलाई सूर्यमुनि दिनुभएको छ—सबै अर्थहीन दिनहरूमा आनन्द भोग गर। किनकि यस जीवनमा र सूर्यमुनि तिमीले गरेको परिश्रमको भाग त्यही हो।

Ecclesiastes 9:10

10 तिम्रा हातले जे काम गर्न सक्छ, त्यो आफ्नो पूरा शक्तिले गर; किनकि चिहानमा, जहाँ तिमी जान्छौ, त्यहाँ न कुनै काम, न त केही योजना; न ज्ञान, न त बुद्धि नै हुनेछ।

Ecclesiastes 9:11

11 मैले सूर्यमुनि अर्को एउटा कुरा देखेको छु: न त दौड चाँडो दगुर्नेको निम्ति हुन्छ, अथवा न त युद्ध बलियाका निम्ति नै हुन्छ, न बुद्धिमानले भोजन पाउँछ; न त प्रतिभाशालीले धनसम्पत्ति; वा ज्ञानी पुरुषले कृपादृष्टि नै पाउँछ; तर ती सबै जनाले समय र मौका पाउँदछन्।

Ecclesiastes 9:12

12 यसबाहेक कुनै पनि मानिसले आफ्नो समय कहिले आउनेछ भनी जान्दैन; माछा निर्दयी जालमा परेझैं, अथवा चराचुरुङ्गीहरू पासोमा फसेझैं, मानिसहरू दुर्दशाको पासोमा पर्दछन्; ती दुर्दशा नचिताएका बेलामा आइलाग्दछन्।

Ecclesiastes 9:13

13 मैले सूर्यमुनि अर्को बुद्धिको उदाहरण पाएँ, जसले ममाथि ठूलो प्रभाव पार्यो:

Ecclesiastes 9:14

14 थोरै जनसंख्या भएको एउटा सानो सहर थियो; अनि एउटा शक्तिशाली राजाले त्यसलाई आक्रमण गर्न आए। तिनले चारैपट्टिबाट त्यसलाई घेरे, र त्यसका विरुद्धमा चारैतिर घेराबन्दी पर्खाल बनाए।

Ecclesiastes 9:15

15 अनि त्यसै सहरमा एक जना गरिब, तर बुद्धिमान मानिस बास गर्थ्यो; र त्यसले आफ्नो बुद्धिले त्यस सहरलाई बचायो। तर त्यस गरिबलाई कसैले स्मरण गरेनन्।

Ecclesiastes 9:16

16 त्यसैले मैले भनें, “बुद्धि बलभन्दा असल हो।” तर गरिबको बुद्धिको अवहेलना हुन्छ, त्यसपछि त्यसका कुरामा कसैले ध्यान दिँदैनन्।

Ecclesiastes 9:17

17 मूर्ख राजाको उच्च सोरभन्दा बुद्धिमानका शान्त वचनमा धेरै ध्यान दिनुपर्छ।

Ecclesiastes 9:18

¹⁸ युद्धका हातहतियारभन्दा बुद्धि उत्तम हो; तर एक जना पापीले धेरै असल कामलाई नाश पार्दछ।

Ecclesiastes 10:1

¹ जसरी मरेका झिँगाहरूले अत्तरलाई दुर्गन्धित पार्दछन्, त्यसरी नै थोरै मूर्खताले बुद्धि र सम्मानलाई नष्ट पार्दछ।

Ecclesiastes 10:2

² बुद्धिमानको हृदय सही मार्गमा लाग्दछ, तर मूर्खको हृदय गलत मार्गमा लाग्दछ।

Ecclesiastes 10:3

³ बाटोमा हिँड्दै गर्दा पनि मूर्खलाई समझको अभाव हुन्छ; र सबैलाई त्यसले आफ्नो मूर्खता देखाउँदछ।

Ecclesiastes 10:4

⁴ तिम्रो शासक तिमीसित रिसाए तापनि आफ्नो पद नछोड; शान्त स्वभावले ठूला भूलहरू सुधार्दछ।

Ecclesiastes 10:5

⁵ सूर्यमुनि मैले एउटा खराबी देखेको छु, यस्तो त्रुटी एउटा शासकबाट हुन्छ:

Ecclesiastes 10:6

⁶ मूर्खलाई धेरै उच्च पदमा नियुक्त गरिन्छ; तर धनी निम्न दर्जामा राखिन्छ।

Ecclesiastes 10:7

⁷ मैले कमाराहरूलाई घोडाहरूमाथि सवार भएका, तर भारदारहरूवाहिनै कमाराहरूझैँ पैदल हिँडिरहेका देखेको छु।

Ecclesiastes 10:8

⁸ जसले खाडल खन्छ, त्यसभित्र त्यो आफैँ नै जाकिन सक्छ; जसले पर्खाल भत्काउँछ, त्यसलाई नै सर्पले डस्न सक्छ।

Ecclesiastes 10:9

⁹ ढुङ्गाको खानी खन्ने मानिसलाई त्यसैबाट चोट लाग्न सक्छ; काठ चिर्ने मानिसलाई त्यसैबाट खतरा हुन सक्छ।

Ecclesiastes 10:10

¹⁰ यदि बन्चरो बोधो छ, र त्यसको धार उध्याइएको छैन भने, ज्यादै बल प्रयोग गर्नुपर्छ, तर सिपले सफलता ल्याउँछ।

Ecclesiastes 10:11

¹¹ यदि सर्पलाई लट्ट्याउन अगि नै त्यसले डस्यो भने, सपेरालाई केही लाभ हुँदैन।

Ecclesiastes 10:12

¹² बुद्धिमानका बोलीहरू अनुग्रही हुन्छन्, तर मूर्खहरू चाहिँ आफ्नै ओठहरूद्वारा नाश हुन्छन्।

Ecclesiastes 10:13

¹³ त्यसले सुरुमा नै मूर्ख कुरा गर्छ; अन्त्यमा त्यसको कुरा दुष्ट पागलपना मात्र हुन्छ;

Ecclesiastes 10:14

¹⁴ अनि मूर्खले धेरै बोल्छ। त्यसले के-कसो भन्ने हो, सो कसैले जान्दैन; त्यसपछि के हुने हो, सो कसले त्यसलाई भन्न सक्छ र?

Ecclesiastes 10:15

¹⁵ मूर्खको कामले उसैलाई थकाउँछ; त्यसले सहर जाने बाटोसमेत चिन्दैन।

Ecclesiastes 10:16

16 धिक्कार छ, त्यो देशलाई, जसको राजा कमारा हो, र जसका राजकुमारहरू बिहानै भोज गर्न बस्छन्।

Ecclesiastes 10:17

17 त्यो देश धन्यको हो, जसका राजा कुलीन वंशका हुन्, र जसका राजकुमारहरू उचित समयमा ठिक भोजन गर्छन्, तिनीहरू शक्ति लाभ गर्नलाई भोजन गर्छन्, मतवाला हुनलाई होइन।

Ecclesiastes 10:18

18 अल्छे मानिसको घरको धुरी भत्कन्छ; र हातहरूका सुस्तपनाले घरको छानो चुहन्छ।

Ecclesiastes 10:19

19 भोज खुशीयालीको लागि तयार गरिन्छ; दाखमद्यले जीवनलाई आनन्दित गराउँछ; र पैसाले यी सबै थोक दिन्छ।

Ecclesiastes 10:20

20 राजालाई आफ्ना मनमा समेत निन्दा नगर; अथवा आफ्ना सुत्ने कोठामा धनी मानिसलाई नसराप! किनकि आकाशका पक्षीले समेत तिमीले गरेका कुरा लगिदेला, र त्यो उड्ने पक्षीले तिमीले भनेका कुरा सुनाइदेला।

Ecclesiastes 11:1

1 आफ्नो अन्न समुद्रपारि पठाऊ; धेरै दिनपछि तिमीले त्यसको नाफा पाउनेछौ।

Ecclesiastes 11:2

2 सात, आठ भागमा लगानी गर; किनकि पृथ्वीमाथि के कस्ता विपत्ति आइपर्ला, त्यो तिमी जान्दैनौ।

Ecclesiastes 11:3

3 यदि बादलहरू पानीले भरिएका छन् भने मात्र तिनीहरूले पृथ्वीमा पानी बर्साउँछन्। रूख चाहे दक्षिणपट्टि वा उत्तरपट्टि ढलोस्, त्यो ढलेकै ठाउँमा लडिरहन्छ।

Ecclesiastes 11:4

4 जसले बतासको गतिलाई विचार गरिबस्छ, त्यसले कहिल्यै बिउ छर्नेछैन; अनि जसले बादलहरू हेरिबस्छ, त्यस मानिसले कटनी गर्नेछैन।

Ecclesiastes 11:5

5 जसरी बतासको बाटो तिमी जान्दैनौ, अथवा आमाको गर्भमा बच्चा कसरी बन्दछ बुझ्दैनौ; त्यसरी नै तिमीले सबै थोक बनाउनुहुने परमेश्वरका कामहरू बुझ्न सक्दैनौ।

Ecclesiastes 11:6

6 बिहानै तिमीले आफ्नो बिउ छर, साँझमा आफ्ना हातहरूलाई अल्छे हुन नदेऊ; किनकि कुनचाहिँ सप्रन्छ, यो कि त्यो; वा दुवै नै राम्ररी सप्रन्छन्, सो तिमी जान्दैनौ।

Ecclesiastes 11:7

7 ज्योति मनमोहक हुन्छ, सूर्यलाई देख्दा आँखाहरू प्रसन्न हुन्छन्।

Ecclesiastes 11:8

8 मानिस जतिसुकै वर्ष बाँचोस्, त्यो ती सबैमा आनन्दित होस्। तर अन्धकारका समयहरू पनि धेरै हुन्छन् भनी स्मरण गरोस्। जे कुरा हुन आउँछ, सबै अर्थहीन छ।

Ecclesiastes 11:9

9 हे जवान मानिस, आफ्नो युवावस्थामा छँदै खुशी होऊ; जवान रहन्जेल तिम्रो हृदयले तिमीलाई आनन्द देओस्। आफ्ना हृदयले चाहेको र आँखाहरूले देखेका बाटोलाई पछ्याऊ! तर याद राख: यी सबै कुराहरूका लागि परमेश्वरले तिमीलाई लेखा लिनुहुनेछ।

Ecclesiastes 11:10

10 यसकारण अब आफ्ना हृदयबाट चिन्ता-फिक्रीलाई पर राख, र शरीरका कष्टहरूलाई पनि फ्याँकिदेऊ; किनकि युवावस्था र जोश पनि अर्थहीन हुन्।

Ecclesiastes 12:1

¹ आफ्नो युवावस्थामा नै आफ्नो सृष्टिकर्तालाई सम्झ! दुःखको समय र वृद्धावस्था आउनुभन्दा पहिल्यै, “यस समयमा मेरो मन लाग्दैन” भन्ने वर्षहरू आउनुभन्दा अगि नै—

Ecclesiastes 12:2

² सूर्य र प्रकाश, चन्द्रमा र ताराहरू अँध्यारो हुन अगि, वर्षापछि बादल फर्कनुभन्दा अगि नै,

Ecclesiastes 12:3

³ जब घरको हेरचाह गर्नेहरू काम्दछन्, र बलिया मानिसहरू कुप्रो पर्छन्, जाँतोका दाँतहरू झरेर कम भएका कारण जाँतो पिँधहरूले काम बन्द गर्दछन्, र झ्यालबाट हेर्नेहरूका आँखा धमिला हुन्छन्;

Ecclesiastes 12:4

⁴ जब गल्लीतिर जाने ढोकाहरू बन्द हुन्छन्, र जाँतोको आवाज कम हुँदैजान्छ, जब चराको चिरबिर आवाजमा मानिसहरू उठ्छन्, तर तिनीहरूका सबै गीत मधुरो हुन्छन्;

Ecclesiastes 12:5

⁵ जब मानिसहरू अग्लो ठाउँसित र बाटाका खतरासित डराउँछन्, जब हाडे-बदामका बोटमा सेतै फूल फुल्दछन्, र फट्याङ्गाले आफैँलाई घिसारेर हिँड्दछ, अनि मनको चाहना अब उसो जाग्दैन; किनकि मानिस आफ्ना अनन्तको घरमा जान्छन्, अनि शोक गर्ने मलामीहरू गल्लीमा यताउता लाग्नेछन्।

Ecclesiastes 12:6

⁶ आफ्नो सृष्टिकर्तालाई सम्झ—चाँदीका तार चुँडिनुअगि, र सुनको कचौरा फुट्नुअगि, पँधेरामा गाग्रो फुट्नुअगि र इनारमा चक्का भाँचिनुअगि,

Ecclesiastes 12:7

⁷ धुलो माटैमा फर्केर जानुअगि, र आत्मा परमेश्वरकहाँ फर्किजानेछ; जसले त्यो दिनुभयो।

Ecclesiastes 12:8

⁸ “अर्थहीन! अर्थहीन!” उपदेशक भन्दछन्। “सबै अर्थहीन छन्!”

Ecclesiastes 12:9

⁹ उपदेशक बुद्धिमान् मात्र थिएनन्, तिनले मानिसहरूलाई ज्ञानका कुरा पनि सिकाउँथे। तिनले विचार गरे, खोजी गरेर धेरै हितोपदेशहरू क्रमबद्ध रूपमा राखे।

Ecclesiastes 12:10

¹⁰ तिनले ठिक वचनहरू खोजी गरे, र जे लेखिए, ती वास्तविक र सत्य थिए।

Ecclesiastes 12:11

¹¹ बुद्धिमान्का वचनहरू गोठालोको लहुराजस्तै छन्। तिनीहरूले सङ्कलन गरेका भनाइहरू ठिकसित ठोकेका किलाझैं छन्—ती एउटै गोठालोबाट प्राप्त भएका हुन्।

Ecclesiastes 12:12

¹² हे मेरा छोराछोरीहरू हो, यीबाहेक अरू कुरामा पनि होसियार होओ! किनकि धेरै पुस्तकहरूको लेखाइको अन्त्य छैन; अनि धेरै अध्ययनले शरीरलाई थकाउँछ।

Ecclesiastes 12:13

¹³ अब जति पनि सुनियो: सबै कुराको निष्कर्ष यही हो: परमेश्वरको भय मान र उहाँका आज्ञापालन गर; किनकि समस्त मानव-जातिको कर्तव्य यही हो।

Ecclesiastes 12:14

¹⁴ किनकि परमेश्वरले हामीले गरेका हरेक कामको न्याय गर्नुहुनेछ, प्रत्येक गुप्त कुरासमेत, चाहे त्यो असल होस् वा खराब।